

Kunngerð um ískoytisútbúgving fyri sjúkrarøktarfrøðingar, útbúnir eftir eldri lógum

Við heimild í § 18, stk. 5 í løgtingslóg nr. 2 frá 22. januar 2003 um útbúgving av sjúkrarøktarfrøðingum verður ásett:

Kapittul 1

Endamál, longd, o.a.

§ 1. Endamálið við ískoytisútbúgvingini til bachelor í sjúkrarøktarfrøði er at gevasjúkrarøktarfrøðingum, ið eru útbúnir eftir eldri lógum, móguleika til at uppstigaeldru útbúgvingina til bachelor í sjúkrarøktarfrøði. Ískoytisútbúgvingin skal geva teimum lesandi ástøðiligar og verkligar førleikar og kunnleikar í vísindaligum háttaløgum og evnum til eftir lokna útbúgving at:

1. Menna sjúkrarøkt og útinna dygdar- og menningararbeiði og harafrat fylgja, gera nýtslu av og taka lutí granskingararbeiði á heilsuøkinum.
2. Halda fram í ástøðiligum og kliniskum førleikagevandi framhaldslestri, umframt akademiskari framhaldsútbúgving

§ 2. Ískoytisútbúgvingin er ásett at vera ½ studentsársverk ella 30 ECTS stig, men fevnir um eitt ár.

Stk. 2. Sjúkrarøktarfrøðiskúli Føroya avger, hvussu nógv lesandi vera upptikin í útbúgvingina, uttan so at landsstýrismaðurin ásetur eitt hægsta tal av lesandi til upptøku.

§ 3. Ískoytisútbúgvingin gevur rætt til heitið bachelor í sjúkrarøktarfrøði, enska navnið er Bachelor of Science in Nursing (B.Sc.).

Stk. 2. Ískoytisútbúgvingin skal vera lokin í seinasta lagi 2 ár eftir, at hon er byrjað. Rektarin kann í serligum førum gera undantøk frá hesi reglu.

Kapittul 2

Skipan og innihald

§ 4. Ískoytisútbúgvingin er býtt í triggjar eindir, sum ávíkavist eru 6, 9 og 15 ECTS stig

Stk. 2. Fyrsta eind er 6 ECTS stig: Luttakararnir ogna sær grundleggjandi kunnleika og háttalagsligar førleikar í mun til vitan, vísindi og gransking á vísindaligum stigi og ogna sær førleika í mun til eina vísindaliga tilgongd til sjúkrarøktaryrkið. Eisini ogna lesandi sær kunnleika í kunningartøkni.

Stk. 3. Næsta eind er 9 ECTS stig, og er valfrí eind. Í valfría partinum kunnu lesandi velja ymisk

klinisk sjúkrarøktarfaklig øki, sum skulu viðgerast við støði í fyrstu eind.

Stk. 4. Triðja eind er 15 ECTS stig. Ískoytisútbúgvingin endar við bachelorritgerð. Í arbeiðinum við bachelorverkætlanini, sum er 15 ECTS stig, skal tann lesandi vinna sær førleika innan sjúkrarøktarfakligt menningararbeiði. Í verkætlanini verður viðgjørdur ein sjálvvaldur spurningur við evni úr kliniskari sjúkrarøkt og við nýtslu av vísindaligum háttalagi. Verkefnið skal góðkennast av útbúgvingarstovninum.

Kapittul 3

Próvtøka

§ 5. Sjúkrarøktarfrøðiskúli Føroyager av, um royndirnar á ískoytisútbúgvingini eru innanhýsis ella uttanhýsis, og um metingarnar staðið/Íkki staðið ella próvtalsstigin verða nýttar við royndirnar.

Stk. 2. Bachelorverkætlanin verður dømd við einari uttanhýsis roynd

Stk. 3. Tann lesandi skal hava staðið tær innanhýsis og uttanhýsis royndir, sum eru ásettar í námsskipanini fyri fyrstu og aðru eind, innan bachelorverkætlanin kann avgreiðast endaliga.

Stk. 4. Fyri próvtøku, royndarhættir, próvdøming, próvskjøl, kærur um próvtøku osfr. eru reglurnar í kunngerð um próvtøku við útbúgving av sjúkrarøktarfrøðingum galdandi.

Kapittul 4

Námsskipan

§ 6. Útbúgvingarstovnurin skal gera eina námsskipan, sum neyvt lýsir innihald o.a. í útbúgvingini

Námsskipanin skal góðkennast av landsstýrismanninum

Stk. 2. Námsskipanin skal hava reglur um:

- 1) Málsetning og innihald fyri tey einstøku fakini í lestrinum, hvussu nógvar tímar tey fevna um, nær tey eru, og hvussu dømt verður. Fakini verða ásett í ECTS stigum.
- 2) Undirvísingar- og arbeiðshættir í útbúgvingini, íroknað kunningartøkni í undirvísingini, sambært § 4.
- 5) Valfría partin, sambært § 4, stk. 3
- 6) Gerð av bachelorverkætlan, sambært § 4, stk. 4
- 7) Góðskrivning, sambært § 8

Stk. 3. Umframt reglur, sum eru ásettar sambært hesi kunngerð, umfatar námsskipanin reglur, sum eru ásettar sambært kunngerð um próvtøku við útbúgvingina til sjúkrarøktarfrøðing.

Kapittul 5

Aðrar reglur

§ 7. Rektarin kann í hvørjum einstøkum føri gera av, at útbúgvingarpartar, sum ein lesandi hevur staðið við eina aðra útbúgving, heilt ella lutvíst kunna góðskrivast í ískoytisútbúgvingini. Avgerðin verður tikin við støði í fakligari meting.

§ 8. Landsstýrismaðurin kann góðkenna frávik frá hesi kunngerð sum liður í royndar- og menningarvirksemi. Samstundis verður ásett, hvussu leingi royndin skal vara, og hvussu royndarfrágreiðingin skal verða tilevnað.

Kapittul 6

Kærir

§ 9. Avgerðir rektarans sambært hesi kunngerð kann kærast til landsstýrismannin

Stk. 2. Kærast kann í seinasta lagi 4 vikur eftir, at tann, sum kærir, hevur fingið fráboðan um avgerðina.

Stk. 3. Landsstýrismaðurin kann síggja burtur frá kærufreistini, tá serlig viðurskifti tala fyri tí

Kapittul 7

Gildiskoma

§ 10. Henda kunngerð kemur í gildi dagin eftir, at hon er kunngjørd